



मध्यप्रदेश विधान सभा सचिवालय

Madhya Pradesh Legislative Assembly Secretariat

Indira Gandhi Vidhan Bhawan,

Arera Hills, Bhopal (M.P.)

स मा चार

130 करोड़ देशवासियों के विश्वास का प्रतीक है हमारा संविधान

- श्री गौतम

संविधान दिवस पर विधानसभा अध्यक्ष श्री गौतम ने दी प्रदेशवासियों को बधाई

भोपाल, 25 नवंबर। मध्यप्रदेश विधानसभा के अध्यक्ष माननीय श्री गिरीश गौतम ने संविधान दिवस (26 नवंबर) की 72 वीं वर्षगांठ की बधाई प्रदेशवासियों को दी है। श्री गौतम ने अपने संदेश में कहा है कि विश्व के सबसे बड़ी लोकतांत्रिक व्यवस्था के संचालन एवं नियमन का दस्तावेज भारतीय संविधान देश की 130 करोड़ जनता के विश्वास का प्रतीक और हमारे मार्गदर्शन का प्रकाश स्तंभ है।

श्री गौतम ने कहा कि हमारे संविधान के 72 साल हमारे लिए खुशहाली, सर्वोच्चता और निष्पादन की भावना पैदा करते हैं। संविधान के आदर्शों के कारण सर्वोच्चता की भावना है, जिसके बल पर हम 'एक भारत श्रेष्ठ भारत' की ओर बढ़ सकते हैं।

श्री गौतम ने कहा कि हमारा संविधान हमारे लिए सबसे पवित्र पुस्तक है, जो हमारे जीवन, हमारे समाज, हमारी परंपराओं, हमारे मूल्यों का सम्मिश्रण होने के साथ-साथ हमारी सभी चुनौतियों का समाधान भी है।

श्री गौतम ने सभी प्रदेशवासियों से आह्वान किया है कि वे संवैधानिक अधिकारों के उपयोग के साथ कर्तव्यों का पालन भी पूर्ण निष्ठा से करें ताकि हम भविष्य के सशक्त भारत के निर्माण की दिशा में तेजी से बढ़ सकें।

वि.स./ज.स./21

(नरेन्द्र मिश्रा)

अवर सचिव